

तीए विणत्तं । जइ एवं ता साहेह धम्मकज्जं जहाहं संपाडेमि । अमोहं देवदंसणं ति । साह्हिं वुत्तं । जइ ते अइनिच्चंधो¹ ता संघस-
 हिए अम्हे मेरूमि नेज्जण चेइयाई वंदावेहि । तीए भणिअं । तुम्हे दो
 जणे देवे अहं तत्थ वंदावेमि । मज्जरासंघे चालिए मिच्छदिट्ठी देवा
 कयावि अंतराले विग्घं कुणंति । साह् भणंति । अम्हेहिं आगमबलेण
 चेव मेरू दिट्ठो । जइ संघं नेउं न तुह सत्ती ता अलाहिं अम्हे दुणहं
 तत्थ गमणेणं । तअो विलकखीह्हाए देवीए भणिअं । जइ एवं ता
 पडिमाहिं सोहिअं² मेरूआगारं काउं दावेमि । तत्थ संघसहिआ तुम्हे
 देवे वंदह । साह्हिं पडिवसे देवीए³ कंचणघडिअो⁴ रयणचिंचईअो⁵
 अणेगसुरपरिवारिअो तोरणस्यमालालंकिअो सिहरोवरि क्तत्तय-
 साली रत्तिं थूभो निम्माविअो मेहलातिगमंडिअो । इक्किक्काए मेहलाए
 चाउहिंसि पंचवखरयणामयाई विंवाइ । तत्थ मूलपडिमा सिरिसुपास-
 सामिणो पइठाविया । पभाए लोआ विबुद्धा तं थूभं पिक्कंति परुप्परं
 कलहंति अ । केई भणंति । वासुइलंक्कणो एस सयंभूदेवो । अत्ते भणंति ।
 सेससिज्जाठिअो नारायणो [23^b] एस । एवं बंभनरिंदसूरचंदाइसु वि-
 भासा । बुद्धा भणति । एस थूभो किंतु बुद्धिंदउत्ति⁶ । तअो मज्जत्थ-
 पुरिसेहिं भणिअं । मा कलहेह । एस ताव देवनिम्मिअो । ता⁷ सो चेव
 संसयं भंजिस्सइत्ति । अप्पप्पणो देवं पडेसु लिहित्ता निअगुट्ठीसमेआ
 अच्चह⁸ । जस्स देवो भविस्सइ⁹ तस्सेव इक्को पडो थक्किस्सइ । अत्तेसि पडे
 देवोव नासेहिइ । संघेणावि सुपाससामिपडो लिहिअो । तअो लेहिअ-
 नियनियदेवपडा¹⁰ सगुट्ठिआ पूअं काउं¹¹ नवमीरत्तीए सज्जदरिसणिणो
 गायंता ठिआ । अद्धरत्ति उहंउपवणो तणसक्करपत्थरजुत्तो पसरिअो ।
 तण सज्जेवि पडा तोडित्ता नीया । पालये गज्जिरवेण नट्टा दिसोदिसं
 जणा । इक्को चेव सुपासपडो ठिअो । विन्हिआ¹² लोआ । एस अरि-
 हंतो देवो त्ति । सो सयलपुरे भासिअो । पडजत्ता पवत्तिआ । तअो

¹ ०निवंधो MS. ² मोहिअं MS.

³ देवे MS. ⁴ कंचण० MS.

⁵ ०चिंचईअो MS.

⁶ बुद्धिंदउत्ति MS. ⁷ ना MS. ⁸ अत्थह MS.

⁹ देवो भविस्सइ तस्स भविस्सदेवो भविस्सइ तस्सेव MS.

¹⁰ लेहियनिय २ देव० MS.

¹¹ The MS. has before काउं a व which has been afterwards deleted.

¹² विन्हिआ MS.